

बारिश से सीकर रोड तालाब में तब्दील, पानी में फंसे वाहनों को धक्का देकर निकालना पड़ा



शहर में तेज बारिश के बाद शनिवार सुबह सीकर रोड स्थित देहर के बालाजी मोड़ पर दोनों तरफ की सड़कें तालाब बन गईं। सड़क पर करीब 3-4 फीट पानी भर गया, जिसमें कई दुपहिया-चौपहिया वाहन और बसें फंस गईं, जिन्हें लोगों ने धक्का देकर बाहर निकाला।

-कार्यालय संवाददाता-
जयपुर। राजधानी जयपुर में बीते 24 घंटे में 8 इंच से ज्यादा बारिश हुई। शुक्रवार रात से लेकर शनिवार शाम तक हुई मूसलाधार बारिश ने जयपुर के ड्रेनेज सिस्टम की पोल खोलकर रख दी।

परकोटे में बनी स्मार्ट सड़कों से लेकर एम.आई.रोड और शहर के अधिकांश इलाकों के मुख्य मार्ग पर करीब 3 फीट से ऊपर पानी बहा। सबसे ज्यादा भयावह स्थिति सीकर रोड पर देहर के बालाजी और इसके आसपास के क्षेत्र में रही। यहां करीब दो किलोमीटर तक मुख्य मार्ग पर 3 से 4 फीट तक पानी भर गया। बारिश के पानी के तेज बहाव में कई दुपहिया वाहन चालक फिसलकर गिरे तो कई चौपहिया वाहन बंद पड़ गए, जिन्हें स्थानीय लोगों और पार्श्वों ने धक्का देकर बाहर निकाला। दोनों तरफ आवाजाही बंद होने के कारण काफी देर तक सीकर रोड पर ट्रेफिक जाम की स्थिति बनी रही।

सबसे बुरा हाल शहर के बाहरी इलाकों की कॉलोनिजों में देखने को मिला। पृथ्वीराज नगर की कॉलोनिजों में तो मुख्य सड़कों पर पानी भरा

■ पानी की निकासी नहीं होने के कारण कालवाड़ और सिरसी रोड पर जगह-जगह रास्ता अवरूद्ध हुआ

■ बारिश से शहर में अधिकांश सड़कें जर्जर हुईं, भट्टा बस्ती में मकान और सड़क किनारे मिट्टी का कटाव हुआ

हुआ है। जहां कई वाहन फंसे और फिर बंद हो गए। सिरसी रोड पर मड पम्प लगाकर पानी निकाला गया।

बारिश के दौरान भट्टा बस्ती में मकान गिर गया। सुभाष चौक क्षेत्र में भी एक मकान गिरा। कंबर नगर निगम नव निर्मित खेल परिसर की दीवार ही गिर गई। देहर के बालाजी, सीकर रोड पर जलभराव होने से हरिओम जन सेवा समिति के कार्यकर्ताओं और पार्श्व सुरेश जांगिड़ का दिनेश कांठ ने पानी में बैठकर प्रदर्शन किया।

सीकर रोड पर पानी भरने से मिनी बस और एम्बुलेंस फंस गईं। जिसे पार्श्व दिनेश कांठ और उनके साथियों ने धक्का लगाकर बाहर निकलवाया।

कालवाड़ रोड और सिरसी रोड पर पानी की निकासी नहीं होने के कारण मुख्य मार्ग अवरूद्ध है। शहर के तमाम मार्ग पर जर्जर सड़कें हादसों का कारण बनी हुई हैं। इन गड्ढों में बारिश का पानी भर रहा है, जिनमें रोजाना कई राहगीर और दुपहिया वाहन चालक गिरकर घायल हो रहे हैं। खिरणी फाटक के पास पुलिया के नीचे पानी भरने से स्थानीय लोगों को आवाजाही में भारी परेशानी उठानी पड़ रही है।

सबसे बुरा हाल पृथ्वीराज नगर के जगदम्बा नगर, रजनीविहार, विकास नगर, जानकी विहार, एकता नगर, निम्बाक नगर, जगदीशपुरी, गणेश नगर, अयोध्या नगर, अरिहंत वाटिका, सुमन विहार, गजसिंहपुरा, अनुपम विहार, मां करणी नगर, गंगा सागर, अनुपम विहार, मां वैष्णो नगर में है। इन कॉलोनिजों में घुटनों तक पानी भर गया। लोग घरों से बाहर ही नहीं निकल पाए।



सीकर रोड पर भरे पानी में बंद हुई एंबुलेंस को लोगों ने धक्का देकर निकाला।



शास्त्री नगर स्थित भट्टा बस्ती में तेज बारिश में सड़क किनारे मिट्टी का कटाव हो गया, जिसे स्थानीय प्रशासन ने तुरंत जेसीबी मशीन की मदद से दुरुस्त कराया। फोटो-राष्ट्रदूत

एस.एम.एस. अस्पताल के आई.सी.यू. और वार्डों में घुसा बारिश का पानी

जयपुर। राजधानी जयपुर के सर्वांगीण मानसिंह अस्पताल में बारिश के दौरान हालात बेहद खराब हैं। इसके चलते शनिवार को हुई लगातार बारिश से ट्रोमा सेंटर में दूसरी मंजिल पर बने सेमी आईसीयू और तीसरी मंजिल पर बने न्यू पॉलीट्रोमा आईसीयू में भी छत से पानी टपक रहा है।

इसके अलावा कई वार्डों में भी बारिश का पानी भरने की वजह से मरीजों व उनके परिवारों को परेशानी का सामना करना पड़ रहा है। इसके

अलावा डॉक्टर्स और नर्सिंग स्टाफ को भी इलाज करने में परेशानी हो रही है। इससे पहले भी हुई बारिश में अस्पताल में बसमेंट और आईसीयू के अंदर पानी आ गया था। इसके बाद से अस्पताल प्रशासन ने डकिंग बंद करवा दी थी। इससे आईसीयू में उमस और प्रदीप मेहतर दिन भर का केश करने वाले स्टाफ को आज तक परेशानी का सामना करना पड़ रहा है। उधर आज तेज बारिश के चलते अस्पताल में न्यू सीटी वार्ड और गेट

नम्बर छह से एक तक बारिश का पानी भर गया। इससे वहां मौजूद मरीजों को भारी परेशानी झेलनी पड़ी। एसएमएस अस्पताल में रख रखाव के नाम पर सालाना लाखों रुपए खर्च किए जाते हैं। लेकिन इसके बाद भी बारिश के दौरान रख रखाव के काम की पोल खुल जाती है। जर्जर हालात में छतों से पानी गिरता है। जिसकी मरम्मत के नाम पर अस्पताल प्रशासन की ओर से लाखों रुपए खर्च किए जाते हैं। इसके बाद भी हालात जस के तस

नजर आते हैं। अस्पताल प्रशासन की लापरवाही का खामियाजा मरीजों को भुगताना पड़ता है। वहीं दूसरी ओर तेज बारिश के कारण जयपुरिया हॉस्पिटल में व्यवस्थाएं बिगड़ गईं। अधीक्षक के कर्मचारी के ऊपर बने पिलर के पानी बहने से अधीक्षक के कर्मचारी में पानी का रिसाव शुरू हो गया। हॉस्पिटल में सुबह 6 बजे से बिजली सपनाई बंद हो गई, जो दो घंटे तक बंद रहा। इस कारण पानी भर गया और उनके परिवारों में परेशान रहे।

बारिश में फंसे 150 परिवार शिफ्ट किए

जयपुर। राजधानी जयपुर में तेज बारिश के चलते जेडीए के जोन-12 में सीकर रोड पर ग्राम पंचायत सरना चौड़ के ग्राम सांचोती में जहां 150 से अधिक विमुक्त घुमंतू व अर्द्धघुमंतू जाति के परिवार रह रहे थे, उस स्थान पर पानी भर गया। सुरक्षा की दृष्टि से जयपुर विकास प्राधिकरण की ओर से जोन उपायुक्त प्रवीण कुमार व उनकी टीम द्वारा मकानों पर पहुंचकर राहत बचाव कार्य शुरू किया गया और परिवारों को स्थानीय सामुदायिक केंद्र में शिफ्ट किया गया और भोजन के पैकेट का वितरण भी किया गया।

मलबे में दबे दंपति और 5 बच्चों को सिविल डिफेंस ने बचाया

जयपुर। भट्टा बस्ती इलाके में शनिवार सुबह तेज बारिश के कारण एक मकान की दीवार ढह गई। इससे 5 बच्चे और उनके माता-पिता मलबे में दब गए। मकान की दीवार ढहने की सूचना से इलाके में हड़कंप मच गया। आस पास के लोगों ने मलबे में दबे हुए लोगों को बाहर निकालने का प्रयास किया। सूचना मिलने पर भट्टा बस्ती पुलिस मौके पर पहुंची और सिविल डिफेंस की टीम ने मौके पर पहुंचकर लोगों को सुरक्षित बाहर निकाला।

सिविल डिफेंस के डिप्टी कंट्रोलर अमित शर्मा ने बताया कि हादसा शनिवार सुबह करीब साढ़े 7 बजे का है। सिविल डिफेंस को सूचना मिली की भट्टा बस्ती में एक मकान ढह गया है। सूचना मिलने पर टीम मौके पर पहुंची। शर्मा ने बताया कि मकान की दीवार पक्की बनी हुई थी। मकान के ऊपर टीन शैड था। दीवार गिरने की वजह से टीन

शैड भी गिर गए थे। इस समय दंपति व उनके बच्चे नींद से जगकर अपनी दिनचर्या के कार्य में लगे हुए थे। जो अचानक मकान ढहने से उसके नीचे दब गए। बाद में टीम ने सभी लोगों को सुरक्षित बाहर निकाल लिया। दबने वालों में तीन बालिकाएँ, दो बालक और माता-पिता शामिल थे, जिन्हें बचाया गया। सभी लोगों को प्राथमिक उपचार कर दूसरी जगह शिफ्ट किया गया है। इसके अलावा आमेर में हाथी स्टैंड से महल जाने वाले रोड की दीवार भी ढह गई। महल के पीछे से नीचे आने वाली सड़क और दीवार भी क्षतिग्रस्त हुई है। इसके अलावा वार्ड 71 में बाबा हरीशचंद्र मार्ग पर भी एक पुराना मकान धराशायी हो गया। उधर जयपुर कॉलेज में सुबह 10 बजे तक करीब 50 शिकार्यतें आई हैं। सबसे ज्यादा शिकार्यतें सीकर रोड, रामगढ़ मोड़, ब्रह्पुरी इलाकों से आ रही हैं।

अस्पताल के कार्मिकों को पीटकर 11 लाख रु. लूटे

जयपुर। मानसरोवर थाना इलाके में स्थित धनवंतरी अस्पताल के दो कर्मचारियों से बाइक सवार बदमाशों ने मारपीट कर 11 लाख रुपए लूट कर फरार हो गए। सूचना पर मौके पर पहुंची पुलिस ने दोनों घायलों को धनवंतरी अस्पताल में भर्ती कराया। साथ ही इलाके में नाकाबंदी करवाई लेकिन बाइक सवार बदमाशों को कोई सुरांग नहीं लग पाया। इस संबंध में धनवंतरी अस्पताल कंट्रोलर की ओर से मामला दर्ज करवाया गया है। पुलिस ने मामला दर्ज कर आसपास लगे सीसीटीवी फुटेज खंगाल कर बदमाशों की तलाश में जुटी

है। पुलिस ने बताया कि धनवंतरी अस्पताल मुख्य कंट्रोलर उदय सिंह ने मामला दर्ज करवाया है कि शुक्रवार रात धनवंतरी अस्पताल कर्मचारी चैन सिंह और प्रदीप मेहतर दिन भर का केश करीब 11 लाख रुपए लेकर स्कूटी से अस्पताल मालिक आरपी सीनी को देने के लिए सुमेर नगर विस्तार जा रहे थे। सीनी के घर से कुछ ही दूरी पर बाइक से आए दो बदमाशों ने सरिए-लाटियां और धारादार हथियार से कर्मचारी चैन सिंह और प्रदीप मेहतर हमला कर दिया और बदमाश 11 लाख रुपए से भरा लिफाफा लेकर फरार हो गए।

जयपुर एयरपोर्ट पर साढ़े 3 करोड़ रु. का सोना पकड़ा

जयपुर। सांगानेर एयरपोर्ट पर कस्टम टीम ने दुबई से आई फ्लाइट के एक बैग से 5 किलो 829 ग्राम सोना बरामद किया है। इसकी बाजार कीमत साढ़े 3 करोड़ रुपए बताई जा रही है। शुक्रवार को पकड़े गए यात्री को कस्टम विभाग ने कोर्ट के सामने पेश कर जेल भेज दिया है। कस्टम अधिकारियों ने बताया कि मुखबिर से सूचना मिली थी कि दुबई से आने वाली फ्लाइट में सीकर का एक युवक गोल्ड को बड़ी खेप लेकर आ रहा है। इस पर की टीम ने पैसेंजर

■ दुबई से आया यात्री मिक्सी में छुपाकर लाया था 5.829 किलोग्राम सोना

और उनकी सीटों की जानकारी निकाली। प्लेन में मौजूद 5 पैसेंजर सीकर के थे। इस पर टीम ने एयरपोर्ट पर ही पांचों को रोका। उन्हें अलग-अलग ले जाकर पूछताछ करना शुरू किया। सभी यात्रियों ने उनके पास किसी भी प्रकार का गोल्ड

होने से इनकार किया। सभी के सामान की चैकिंग की गई। इस दौरान एक यात्री के पास से को मिक्सी मिली। बाहर से देखने पर मिक्सी फुल पैकिंग में थी। उसे बाहर निकाला गया तो उसका वजन औसत से अधिक निकला। इस पर टीम ने मिक्सी को जांच की। इस दौरान मिक्सी में 5 किलो 829 ग्राम सोना दोस फोम में मिला। आरोपी ने पहले गोल्ड होने की जानकारी से इनकार किया था। बाद में गिरफ्तार कर कोर्ट के सामने पेश किया, जहां से उसे जेल भेज दिया गया।

केन्द्रीय सचिव ने जयपुर फुट की निर्माण विधि का अवलोकन किया

जयपुर, (का.सं.)। केन्द्रीय सामाजिक न्याय एवं अधिकारिता और विकलांग कल्याणार्थ मंत्रालय से सचिव राजेश अग्रवाल ने जयपुर फुट निर्माण विधि का अवलोकन किया। जयपुर फुट का निर्माता संस्था भगवान महावीर विकलांग सहायता समिति (बी.एम.बी.एस.एस.) के संस्थापक और मुख्य संरक्षक डी.आर. मेहता और डॉ. दीपेन्द्र मेहता, कोषाध्यक्ष विमल चौपड़ा तथा मुख्य कार्यकारी अधिकारी एस.एस.बिस्सा और आर.के.अग्रवाल, राजस्थान सरकार के सामाजिक न्याय और अधिकारिता विभाग के सचिव समित शर्मा और संयुक्त सचिव एच.गुड्डे का स्वागत किया। राज्य सरकार के यह दोनों अधिकारी अग्रवाल के साथ आए थे।

डी.आर.मेहता ने निर्माण विधि के बारे में जानकारी दी और साथ ही कहा कि भारत के अलावा 40 देशों में जयपुर फुट के पदचिह्न देखे जा सकते हैं।

डी.आर.मेहता के साथ केन्द्रीय सचिव अग्रवाल की लम्बी मंत्रणा हुई, जिसमें अग्रवाल ने बी.एम.बी.एस.एस. के कल्याणकारी कार्यों की प्रशंसा की और केन्द्र सरकार की ओर से सभी सहयोग देने का आश्वासन दिया।

अग्रवाल ने देश के विभिन्न राज्यों से आए विकलांगों से बातचीत की और जयपुर फुट की गुणवत्ता के बारे में भी पूछा।

जयपुर पुलिस कमिश्नरेट में 100 निरीक्षकों के तबादले

जयपुर (कासं.)। पुलिस महकम में चुनाव आयोग की गाइड लाइन की पालना में पिछले काफी समय से एक ही जगह पर जमे पुलिस अधिकारियों के तबादलों का दौर जारी है। इसके चलते हाल ही में बाहर से आए पुलिस निरीक्षकों सहित जयपुर कमिश्नरेट के 100 पुलिस निरीक्षकों के तबादले किये गए हैं। पुलिस कमिश्नर आनंद श्रीवास्तव ने शनिवार को एक आदेश जारी कर 64 पुलिस निरीक्षकों को थाने की कमान सौंपी है। वहीं बाकी निरीक्षकों को ट्रैफिक और कमिश्नरेट की अन्य शाखाओं में तैनात किया है।

आदेश के मुताबिक अनिल कुमार यादव को सीएसटी आयुक्तालय जयपुर, गुरु भूपेन्द्र सिंह को माणक

चौक, सुरेश चन्द खटीक को सुभाष चौक, मुनीन्द्र सिंह को रामगंज, राजेश कुमार मीणा को गलता गेट, राजेश कुमार सिंह को ब्रह्मपुरी, उदयभान यादव को जयसिंहपुरा खोर, गजेन्द्र सिंह को कोतवाली, देवेन्द्र प्रताप वर्मा को नाहरगढ़, सुरेन्द्र सिंह को संजयसर्किल, अंतिम शर्मा को थानाधिकारी जालपुरा, किशोर सिंह भदौरिया को शास्त्री नगर, राजेन्द्र खण्डेलवाल को भट्टा बस्ती, अजयकांत रतुडी को विद्याधर नगर, इन्दु शर्मा को महिला थाना उत्तर, राजबीर सिंह को अशोक नगर, सीताराम खोजा ज्योति नगर, अमर सिंह चारण को विधायकपुरी, राजकुमार मीणा को सोडाला, महेश कुमार को महेश नगर, मनीष गुप्ता को श्याम नगर, रान सिंह

■ जयपुर के 63 थाना अधिकारियों को भी को भी बदला गया

को मानसरोवर, गौतम डोटारा को शिवाप्रथ, दिलीप कुमार खदाव को मुहाना, कैलाश दान को चाकसु, श्रीनिवास जांगिड़ को कोटखावदा, दौलतराम को शिवदासपुरा, अंजू कुमारी महिला थाना जयपुर दक्षिण, मदनलाल कडवासरा को सांगानेर, सुरेश कुमार को मालपुरा गेट, जहीर अब्बास को प्रताप नगर, अरूण कुमार को रामनगरिया, पूतम कुमार को मालवीय नगर, अरविन्द सिंह चारण को जवाहर सर्किल, गोविन्द लाल व्यास

को एयरपोर्ट, जुल्फीकार को बजाज नगर, सुरेश कुमार को बस्ती, अजय सिंह को मीणा तूना, भगवान सहाय को कानोता, कैलाश कुमार विश्वाँई को गांधी नगर, लाल सिंह यादव को मोतीझंरी, रविन्द्र सिंह नरूका को लालकोठी, कमल नयन मोयल को आदर्श नगर, राजू राम बामनिया को जवाहर नगर, हरिश चन्द सोलंकी को एसएमएस अस्पताल, धर्म सिंह मीणा को ट्रांसपोर्ट नगर, ममता मीणा को महिला थाना जयपुर पूर्व, महेश चन्द को बनीपार्क, अवतार सिंह को सिंधी कैप, ईश्वर चन्द को वैशाली नगर, बलवीर सिंह कस्वा को चित्रकूट लगाया है।

इसी प्रकार भजन लाल बगरू, चैना

सार-समाचार

टाइगर फोटो एजीबिशन का आगाज

जयपुर, (का.सं.)। जयपुर टाइगर फेस्टिवल (जेटीएफ) की ओर से इंटरनेशनल टाइगर डे पर आज से 1 अगस्त तक जयपुर के जवाहर कला केंद्र (जेकेके) की सुदर्शन गैलरी में टाइगर फोटोग्राफी एजिबिशन एवं कंपटीशन का आयोजित किया जा रहा है। जिसका उद्घाटन, मुख्य अतिथि, राजस्थान खाद्य मंत्री, प्रताप सिंह खाचरियावास गेस्ट ऑफ ऑनर, चेयरमैन राजस्थान हाउसिंग बोर्ड, पवन अरोडा, आईएसएस द्वारा किया गया। कार्यक्रम में स्पेशल गेस्ट, पीसीसीएफ एवम मुख्य बन्धुजीव प्रतिपालक अरिंदम तोमर, चेयरमैन, एआरएल ग्रुप के प्रमोद जैन और वाइल्डलाइफ फिल्ममेकर, एस. नल्ला मुथू इसके अलावा जे.डी. माहेश्वरी, पवन गोयल उपस्थित थे। प्रताप सिंह खाचरियावास ने इस मौके पर कहा कि टाइगर संग्रहक्षण के लिए इस तरह के प्रदर्शनी और कंपीटेशन का आयोजन होना चाहिए जिससे टाइगर प्रिजर्वेशन के लिए अवार्नेस बढ़ाने में काफी मदद मिलेती है। प्रदेश सरकार टाइगर संरक्षण के लिए बेहतर कार्य कर रही है इसी का नतीजा है कि आज राजस्थान में टाइगर की संख्या 100 से अधिक हो गई है। जेटीएफ के सचिव, आशीष बैद ने बताया कि प्रदर्शनी में देश विदेश से वाइल्डलाइफ फोटोग्राफ्स द्वारा लगभग 500 एंटीज आई थी। सिलेक्शन कैमिटी के आई एफ एस, सुदर्शन शर्मा और रक्षा संस्था के फॉर्डंडर, रोहित गंगवाल ने इन एंटीज में से लगभग 100 फोटोग्राफ्स को चयनित किया जिनको प्रदर्शित किया गया है।

39 कंपनियों के घी के नमूने लिए

जयपुर। खाद्य सुरक्षा विभाग की टीम ने जयपुर जिले में 2 दिन के सघन अभियान में प्रचलित 39 कंपनियों के घी के नमूने लिए हैं। आयुक्त खाद्य सुरक्षा एवं औषधि नियंत्रण शिव प्रसाद नकाते ने निर्देशन में चलाये गये इस अभियान में सेंट्रल टीम, सीएमएचओ प्रथम व सैंकेंडरिया के एफएसओ शामिल रहे। खाद्य सुरक्षा आयुक्त ने बताया कि घी की प्रचलित 39 कंपनियों के 39 नमूने लिए गए हैं। उक्त नमूनों को प्रयोगशाला में जाँच के लिए भेजा जाएगा। रिपोर्ट आने के बाद अग्रिम कार्रवाई की जाएगी।

तीज पर आधे दिन का अवकाश

जयपुर, (का.सं.)। जयपुर शहर स्थित राज्य सरकार के समस्त कार्यालयों, उपक्रमों एवं शिक्षण संस्थानों में तीज मेले के प्रथम दिन (19 अगस्त) को आधे दिवस का अपराह्न परचात् अवकाश रहेगा। मुख्यमंत्री अशोक गहलोत ने इस आशय के प्रस्ताव को मंजूरी दी है। उल्लेखनीय है कि इस बार 19 अगस्त को तीज मेले और 20 अगस्त को बुढ़ी तीज मेले का आयोजन होगा। गहलोत के इस निर्णय से जयपुर शहर में कार्यरत राजकीय अधिकारी-कर्मचारी, विद्यार्थी और आमजन इस पुनीत मेले में शामिल हो सकेंगे।